



بِسْمِ اللّٰهِ الرَّحْمٰنِ الرَّحِیْمِ  
**ಸಹಾಬರ ಶ್ರೇಷ್ಠತೆ**

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಲೀಫ, ಹರ್ಯಾತ್ ಮಿರ್ಯಾ ಮಸೂರಾ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮಸ್ಜಿದ್ ಮುಬಾರಕ್' ನಿಂದ 03-07-2020 ರಂದು ನೀಡಿದ ಜುಮುಅ ಖುತ್ಬಾದ ಸಾರಾಂಶ)

(ತಶಹ್ದುಡ್, ತಅವ್ಬುಡ್ ಮತ್ತು ಸೂರತುಲ್ ಫಾತಿಹ ಪಠಿಸಿದ ನಂತರ) ಹರ್ಯಾತ್ ಖಲೀಫತುಲ್ ಮಸೀಹ್ ಖಾಮಿಸ್ ಅಯ್ಯುಡಹುಲ್ಲಾಹು ತಆಲಾ ಬಿನಸಾರಿಹಿಲ್ ಅಬ್ಬೀಯ್ಯು ಹೀಗೆ ಹೇಳಿದರು:

ಕಳೆದ ಖುತ್ಬಾಗಳಲ್ಲಿ ಹರ್ಯಾತ್ ಸಅದ್ ಬಿನ್ ಮುಆದರ<sup>(೧)</sup> ಬಗ್ಗೆ ಪ್ರಸ್ತಾಪಿಸುತ್ತಿದ್ದೆನು. ಹರ್ಯಾತ್ ಮುಸ್ಲಿಹ್ ಮೌಲೂದ್ ರಝಿಯಲ್ಲಾಹು ಅನ್‌ಹು ಸೂರಃ ರಅ್ದ್ ವಚನ 12 **لَمْ يَمُوتْ مِنْ بَيْنِ يَدَيْهِ وَمَنْ خَلْفَهُ حَفِظُونَهُ مِنْ أَمْرِ اللَّهِ** - ಲಹೂ ಮುಅಖ್ಬಿಬಾತುನ್ ಮಿನ್‌ಬೈನಿ ಯದೈಹಿ ವ ಮಿನ್ ಖಲ್‌ಫಿಹಿ ಯಹ್‌ಫಝೂನಹು ಮಿನ್ ಅಮ್‌ರಿಲ್ಲಾಹಿ. ಅವರ (ಹರ್ಯಾತ್ ಮುಹಮ್ಮದ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ) ಮುಂದೆ ಮತ್ತು ಹಿಂದೆ ಅಲ್ಲಾಹನ ಆಜ್ಞೆ ಪ್ರಕಾರ ಅವರನ್ನು ಕಾವಲುಗಾಯುವ ದೇವದೂತರು (ಮಲಾಯಿಕ್) ಇದ್ದಾರೆ.

ಈ ವಚನದ ವ್ಯಾಖ್ಯಾನವಾಗಿ ಹೀಗೆ ಹೇಳುತ್ತಾರೆ: ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ನುಬುವ್ವತ್ತಿನ ಸಂಪೂರ್ಣ ಕಾಲಾವಧಿಯು ಅಲ್ಲಾಹನ ವಾಗ್ದಾನದ ಈ ಸಂರಕ್ಷಣೆಯ ಸಾಕ್ಷ್ಯ ನೀಡುತ್ತದೆ. ಮಕ್ಕದಲ್ಲಿ ಅವರನ್ನು ದೇವದೂತರೇ ಸಂರಕ್ಷಿಸುತ್ತಿದ್ದರು. ಹೀಗೆ ಆಗಿರಲಿಲ್ಲವಾದರೆ ಅಷ್ಟೆಲ್ಲಾ ಶತ್ರುಗಳಿಂದ ಸುತ್ತುವರಿಯಲ್ಪಟ್ಟ ಅವರ ಜೀವ ಹೇಗೆ ತಾನೆ ಸಂರಕ್ಷಿಸಲ್ಪಡಲು ಸಾಧ್ಯವಿತ್ತು. ಆದರೆ ಮದೀನಕ್ಕೆ ಹೋದ ನಂತರ ಅವರಿಗೆ ಇಬ್ಬಗೆಯ ಸಂರಕ್ಷಣೆ ದೊರಕಿತು. ಆಕಾಶದ ದೇವದೂತರ ಮತ್ತು ಭೂಮಿಯ ದೇವದೂತರ ಎಂದರೆ ಸಹಾಬರ ಸಂರಕ್ಷಣೆ. ಬದರ್ ಯುದ್ಧ ಈ ಬಾಹ್ಯ ಮತ್ತು ಆಂತರಿಕ ಸಂರಕ್ಷಣೆಯ ಅತ್ಯಂತ ಉತ್ತಮ ಉದಾಹರಣೆಯಾಗಿದೆ. ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ಮದೀನಕ್ಕೆ ಹೋದಾಗ ಮದೀನದ ನಿವಾಸಿಗಳೊಂದಿಗೆ ಹೀಗೆ ಒಪ್ಪಂದ ಮಾಡಿದ್ದರು. ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ಮದೀನದಿಂದ ಹೊರಗೆ ಹೋಗಿ ಯುದ್ಧ ಮಾಡುವುದಾದರೆ ಮದೀನದ ನಿವಾಸಿಗಳನ್ನು ತಮಗೆ ಸಹಾಯ ಮಾಡಬೇಕೆಂದು ನಿರ್ಬಂಧಿಸಬಾರದು. ಬದರ್ ಯುದ್ಧ ಪ್ರಾರಂಭಿಸುವ ಮೊದಲು ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ಅನ್‌ಸಾರ್ ಮತ್ತು ಮುಹಾಜಿರಿನ್‌ರೊಂದಿಗೆ ಸಮಾಲೋಚನೆ ನಡೆಸಿದರು. ಮುಹಾಜಿರ್‌ಗಳು ಪದೇ ಪದೇ ಮುಂದೆ ಬಂದು ಶತ್ರುಗಳನ್ನು ಎದುರಿಸುವ ಬಗ್ಗೆ ಒತ್ತಿ ಹೇಳುತ್ತಿದ್ದರು. ಆದರೆ ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ಅವರ ಮತುಗಳನ್ನು ಆಲಿಸಿದ ನಂತರ ಸಹ ಹೇಳುತ್ತಿದ್ದರು: 'ಓ ಜನರೇ ಸಲಹೆ ನೀಡಿರಿ' ಎಂದು. ಆಗ ಒಬ್ಬ ಅನ್‌ಸಾರಿ ಸಹಾಬಿ ಸಅದ್ ಬಿನ್ ಮುಆದ್ ಹೇಳಿದರು: ಹುಝೂರ್ ನಮ್ಮನ್ನು ಉದ್ದೇಶಿಸಿ ಹೇಳುತ್ತಿರುವಿರೇನು? ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ಹೌದೆಂದು ಹೇಳಿದರು. ಆಗ ಆ ಸಹಾಬಿ ಹೇಳಿದರು: ನಿಸ್ಸಂಶಯವಾಗಿಯೂ ನಾವು ಹುಝೂರರೊಂದಿಗೆ ಆ ರೀತಿ ಒಪ್ಪಂದ ಮಾಡಿದ್ದೆವು. ಆ ಸಮಯ ಬೇರೆಯೇ ಆಗಿತ್ತು. ತಾವು

ಸತ್ಯಸಂಧರಾದ ಸಂದೇಶವಾಹಕರು ಎಂದು ನಾವು ನೋಡಿರುವಾಗ ಈಗ ಈ ಸಮಾಲೋಚನೆಯ ಆವಶ್ಯಕತೆ ಏನಿದೆ. ತಾವು ಆಜ್ಞೆ ನೀಡುವುದಾದರೆ ನಾವು ನಮ್ಮ ಕುದುರೆಗಳನ್ನು ಸಮುದ್ರದೊಳಗೆ ಹಾಕುವೆವು. ನಾವು ಪ್ರವಾದಿ ಮೂಸಾರ ಅನುಯಾಯಿಗಳ ಹಾಗೆ, ಹೀಗೆ ಹೇಳಲಾರವು "ನೀನು ಮತ್ತು ನಿನ್ನ ಪ್ರಭು ಹೋಗಿ ಹೋರಾಡಿರಿ. ನಾವು ಇಲ್ಲಿಯೇ ಕುಳಿತಿರುವೆವು" ಎಂದು ಹೇಳಲಾರವು. ಬದಲಾಗಿ ಹುಝೂರರ ಬಲಭಾಗದಲ್ಲೂ ಎಡಭಾಗದಲ್ಲೂ ಮುಂದೆಯೂ ಹಿಂದೆಯೂ ನಿಂತು ನಾವು ಹೋರಾಡುವೆವು. ಶತ್ರು ಖಂಡಿತವಾಗಿಯೂ ನಿಮ್ಮ ಸಮೀಪಕ್ಕೆ ತಲಪಲಾರರು - ನಮ್ಮ ಶವಗಳನ್ನು ತುಳಿಯುತ್ತಾ ಮುಂದೆ ಸಾಗಿ ಹೊರತು. ಹರ್ಯಾತ್ ಮುಸ್ಲಿಹ್ ಮೌಲೂದ್ ರಝಿಯಲ್ಲಾಹು ಅನ್‌ಹು ಹೇಳುತ್ತಾರೆ: ನಿಷ್ಠಾವಂತರಾದ ಈ ಸಹಾಬರು ನನ್ನ ಅಭಿಪ್ರಾಯದಲ್ಲಿ ಅಲ್ಲಾಹನು ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರನ್ನು ಸಂರಕ್ಷಿಸಲು ನಿಶ್ಚಯಿಸಿದ ಮುಅಕ್ಕಬಾತ್ (ಕಾವಲುಗಾರರು)ಗಳಲ್ಲಿ ಸೇರಿದವರಾಗಿದ್ದರು.

ಒಬ್ಬ ಸಹಾಬಿ ಹೇಳುತ್ತಾರೆ: ನಾನು ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ಜೊತೆಗೆ ಹದಿಮೂರು ಯುದ್ಧಗಳಲ್ಲಿ ಭಾಗವಹಿಸಿದ್ದೆ. ಆದರೆ ನನ್ನ ಹೃದಯದಲ್ಲಿ ಪದೇ ಪದೇ ಹೀಗೆ ಆಶಿಸುತ್ತಿದ್ದೆ - ಈ ಯುದ್ಧಗಳಲ್ಲಿ ಭಾಗವಹಿಸುವುದಕ್ಕೆ ಬದಲಾಗಿ ಸಅದ್ ಬಿನ್ ಮುಆದರ ಬಾಯಿಯಿಂದ ಹೊರಟ ಶಬ್ದಗಳನ್ನು ನಾನು ನುಡಿಯುವವನಾಗಿರುತ್ತಿದ್ದರೆ ಎಂದು. ಹರ್ಯಾತ್ ಮಿರ್ಯಾ ಬಶೀರ್ ಅಹ್ಮದ್ ಸಾಹಿಬ್<sup>(೨)</sup> ಉಹುಡ್ ಯುದ್ಧದ ಬಗ್ಗೆ ಪ್ರಸ್ತಾಪಿಸುತ್ತಾ ಹೀಗೆ ಬರೆಯುತ್ತಾರೆ: ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ಸಹಾಬರ ದೊಡ್ಡ ಗುಂಪಿನೊಂದಿಗೆ ಅಸರ್ ನಮಾಝ್ ನಂತರ ಮದೀನದಿಂದ ಉಹುಡ್ ಕಡೆಗೆ ಹೊರಟರು. ಔಸ್ ಮತ್ತು ಖರ್ಯಾಜ್ ಗೋತ್ರಗಳ ಮುಖಂಡರಾದ ಸಅದ್ ಬಿನ್ ಮುಆದ್ ಮತ್ತು ಸಅದ್ ಬಿನ್ ಉಬಾದ ಹರ್ಯಾತ್ ಪೈಗಂಬರರ ಸವಾರಿ ಮೈಗದ ಮುಂದೆ ಮೆಲ್ಲಮೆಲ್ಲಗೆ ಓಡುತ್ತಾ ಮುಂದೆ ಸಾಗುತ್ತಿದ್ದರು. ಇನ್ನುಳಿದ ಸಹಾಬರು ಅವರ ಎಡಬಲಗಳಲ್ಲಿಯೂ ಹಿಂಭಾಗದಲ್ಲಿಯೂ ನಡೆಯುತ್ತಾ ಹೋಗುತ್ತಿದ್ದರು. ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ಉಹುಡ್ ಯುದ್ಧದಿಂದ ಮರಳಿ ಬಂದಾಗ ಹರ್ಯಾತ್ ಸಅದ್ ಬಿನ್ ಮುಆದ್ ಮತ್ತು ಹರ್ಯಾತ್ ಸಅದ್ ಬಿನ್ ಉಬಾದರ ಸಹಾಯ ಪಡೆಯುತ್ತಾ ತಮ್ಮ ಮನೆಗೆ ಪ್ರವೇಶಿಸಿದರು.

ಹರ್ಯಾತ್ ಸಅದ್ ಬಿನ್ ಮುಆದರ ಮಾತೆಗೆ ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರೊಂದಿಗೆ ಎಷ್ಟು ಪ್ರೀತಿ ಇತ್ತು ಎಂಬುದನ್ನು ವಿವರಿಸುತ್ತಾ ಹರ್ಯಾತ್ ಮುಸ್ಲಿಹ್ ಮೌಲೂದ್ ರಝಿಯಲ್ಲಾಹು ಅನ್‌ಹು ಹೇಳುತ್ತಾರೆ: ಉಹುಡ್ ಯುದ್ಧದಿಂದ ಮರಳುವಾಗ ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ಸವಾರಿ ಮೈಗದ ಕಡಿವಾಣವನ್ನು ಹರ್ಯಾತ್

ಸಅದ್ ಬಿನ್ ಮುಆದ್ ಹಿಡಿದುಕೊಂಡು ಹೆಮ್ಮೆಯಿಂದ ನಡೆದುಕೊಂಡು ಹೋಗುತ್ತಿದ್ದರು. ಆ ಯುದ್ಧದಲ್ಲಿ ಹರ್ಷರತ್ ಸಅದರ ಸಹೋದರ ಶಹೀದರಾಗಿದ್ದರು. ಹರ್ಷರತ್ ಸಅದರ ಮಾತೆಯ ಪ್ರಾಯ ಆಗ ಎಂಬತ್ತು ಅಥವಾ ಎಂಬತ್ತೆರಡಾಗಿತ್ತು. ಅವರ ದೃಷ್ಟಿ ಬಲಹೀನವಾಗಿತ್ತು. ಹರ್ಷರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಉಹುದ್ ಯುದ್ಧದಲ್ಲಿ ಶಹೀದರಾದರು ಎಂಬ ವದಂತಿ ಹಬ್ಬಿದಾಗ ಆ ವೃದ್ಧ ಸಹ ಹೇಗೆಯೋ ಮದೀನದ ಹೊರಗೆ ಹೋಗುತ್ತಿದ್ದಳು. ಹರ್ಷರತ್ ಸಅದ್ ದೂರದಿಂದ ನೋಡಿ ಹೇಳಿದರು: ಓ ಅಲ್ಲಾಹನ ಸಂದೇಶವಾಹಕರೇ ನನ್ನ ಮಾತೆ ಬರುತ್ತಿದ್ದಾರೆ. ಆ ವೃದ್ಧೆ ಸಮೀಪಕ್ಕೆ ಬಂದಾಗ ಆಕೆ ತನ್ನ ಮಕ್ಕಳ ಬಗ್ಗೆ ವಿಚಾರಿಸಲಿಲ್ಲ ಆಕೆ ಕೇಳಿದರು ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮ್ ಎಲ್ಲಿದ್ದಾರೆ ಎಂದು. ಹರ್ಷರತ್ ಸಅದ್ ಹೇಳಿದರು: ಅವರು ನಿಮ್ಮ ಮುಂದೆಯೇ ಇದ್ದಾರೆ. ಆಕೆ ತನ್ನ ದೃಷ್ಟಿಯನ್ನು ಮೇಲ್ಗಡೆ ಎತ್ತಿದರು. ಅವರ ಬಲಹೀನ ದೃಷ್ಟಿ ಹರ್ಷರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಮುಖ ಚಹರೆಯ ಮೇಲೆ ಹರಡಿ ಅಲ್ಲಿಯೇ ಉಳಿಯಿತು. ಹರ್ಷರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಹೇಳಿದರು: ಬೀಬಿ, ನನಗೆ ದುಃಖವಾಗುತ್ತಿದೆ ನಿಮ್ಮ ತರುಣನಾದ ಪುತ್ರ ಈ ಯುದ್ಧದಲ್ಲಿ ಶಹೀದನಾದನು. ವೃದ್ಧಾಪ್ಯದಲ್ಲಿ ಇಂತಹ ಸಮಾಚಾರ ಆಲಿಸುವಾಗ ಮತಿಭ್ರಮೆ ಸಂಭವಿಸುವ ಸಾಧ್ಯತೆಗಳಿವೆ. ಆದರೆ ಆ ವೃದ್ಧೆ ಎಷ್ಟು ಪ್ರೀತಿಯಿಂದ ಉತ್ತರ ನೀಡಿದರೆಂದರೆ, ಅವರು ಹೇಳಿದರು: ನೀವು ಎಂತಹ ಮಾತುಗಳನ್ನು ಆಡುತ್ತಿರುವಿರಿ. ನನಗೆ ತಮ್ಮ ಸುರಕ್ಷತೆ ಬಗ್ಗೆ ಮಾತ್ರ ಚಿಂತೆ ಇತ್ತು.

ಹರ್ಷರತ್ ಮುಸ್ಲಿಹ್ ಮೌಲಾದ್ ರಝಿಯಲ್ಲಾಹು ಅನ್‌ಹು ಈ ಘಟನೆ ವಿವರಿಸಿದ ನಂತರ ಅಹ್ಮದಿ ಮಹಿಳೆಯರೊಂದಿಗೆ ತಬ್ಲಿಗ್ ಮಾಡುವ ಕರ್ತವ್ಯದ ಬಗ್ಗೆ ಗಮನ ಹರಿಸುತ್ತಾ ಹೇಳಿದರು: ಇಂತಹ ಮಹಿಳೆಯರೇ ಇಸ್ಲಾಮಿನ ತಬ್ಲಿಗ್ ಮತ್ತು ಪ್ರಚಾರದಲ್ಲಿ ಪುರುಷರ ಹಾಗೆಯೇ ಕಾರ್ಯ ನಿರತರಾಗಿರುತ್ತಿದ್ದರು. ಇಂತಹ ಮಹಿಳೆಯರ ಬಲಿದಾನಗಳ ಬಗ್ಗೆ ಇಸ್ಲಾಮೀ ಲೋಕ ಅಭಿಮಾನ ಗೊಳ್ಳುತ್ತಿದೆ. ನೀವು ಹರ್ಷರತ್ ಮಸೀಹ್ ಮೌಲಾದ್ ಅಲೈಹಿಸ್ಸಲಾಮರನ್ನು ನಂಬುವುದಾಗಿ ವಾದಿಸುತ್ತಿರುವಿರಿ. ಹರ್ಷರತ್ ಮಸೀಹ್ ಮೌಲಾದ್ ಅಲೈಹಿಸ್ಸಲಾಮ್ ಹರ್ಷರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ಪ್ರತಿರೂಪವಾಗಿದ್ದಾರೆ. ಅಥವಾ ಬೇರೆ ಶಬ್ದಗಳಲ್ಲಿ ಹೇಳುವುದಾದರೆ ನೀವು ಆ ಸಹಾಬಿಯಾತ್‌ಗಳ ಪ್ರತಿರೂಪ ಆಗಿರುವಿರಿ. ಆದರೆ ನೀವು ಸತ್ಯವಾಗಿ ಹೇಳಿರಿ ಏನು ನಿಮ್ಮೊಳಗೆ ಧರ್ಮದ ಬಗ್ಗೆ ಸಹಾಬಿಯಾತ್‌ಗಳಿಗಿದ್ದ ಅವೇಶ ಇದೆಯೇ? ಆ ಸಹಾಬಿಯಾತ್‌ಗಳಲ್ಲಿದ್ದ ಪ್ರಕಾಶ ನಿಮ್ಮಲ್ಲಿದೆಯೇ? ನಿಮ್ಮ ಮಕ್ಕಳು ಸಹಾಬಿಯಾತ್‌ಗಳ ಮಕ್ಕಳ ಹಾಗೆ ಒಳ್ಳೆಯವರಾಗಿರುವರೋ. ನೀವು ಚಿಂತಿಸುವುದಾದರೆ ನೀವು ಸಹಾಬಿಯಾತ್‌ಗಳಿಗಿಂತ ಬಹಳ ಹಿಂದಿನ ಸ್ಥಾನದಲ್ಲಿರುವುದಾಗಿ ಕಾಣುವಿರಿ. ಆ ಸಹಾಬಿಯಾತ್‌ಗಳು ಮಾಡಿದ ಬಲಿದಾನಗಳು ಹೇಗಿದ್ದುವು ಎಂದರೆ ಇಂದಿನ ತನಕ ಲೋಕದ ಪರದೆಯಲ್ಲಿ ಅಂತಹ ಬೇರೆ ಉದಾಹರಣೆ ಕಾಣಲು ಸಿಗುವುದಿಲ್ಲ. ಅವರು ತಮ್ಮ ಜೀವಾರ್ಪಣೆಗಳನ್ನು ಮಾಡಿ ನೀಡಿದ ಬಲಿದಾನಗಳು ಅಲ್ಲಾಹನಿಗೆ ಎಷ್ಟು ಪ್ರಿಯಕರವಾಯಿತೆಂದರೆ ಅಲ್ಲಾಹನು ಬಹಳ ಬೇಗನೇ ಅವರಿಗೆ ಜಯವನ್ನು

ದಯಪಾಲಿಸಿದನು. ಇತರ ಜನಾಂಗಗಳಿಗೆ ಶತಮಾನಗಳ ಕಾಲದಲ್ಲಿಯೂ ಮಾಡಲು ಅಸಾಧ್ಯವಾಗಿದ್ದ ಕಾರ್ಯಗಳನ್ನು ಸಹಾಬರು ಮತ್ತು ಸಹಾಬಿಯಾತ್‌ಗಳು ಕೆಲವೇ ವರ್ಷಗಳಲ್ಲಿ ಮಾಡಿ ತೋರಿಸಿದರು.

ಹರ್ಷರತ್ ಮುಸ್ಲಿಹ್ ಮೌಲಾದ್ ರಝಿಯಲ್ಲಾಹು ಅನ್‌ಹು ಮಹಿಳೆಯರನ್ನು ಸಂಬೋಧಿಸಿ ಭಾಷಣ ಮಾಡುವಾಗ ಅಹ್ಮದಿ ಮಹಿಳೆಯರ ಬಗ್ಗೆ ಪ್ರಸ್ತಾಪಿಸಿದರು. ಆದರೆ ಅಸಂಖ್ಯಾತ ಸ್ಥಳಗಳಲ್ಲಿ ಯಾವಾಗಲೂ ಹಿಂದಿನ ಖಲೀಫರು ಹೇಳುತ್ತಾ ಇದ್ದರು ಮತ್ತು ನಾನು ಸಹ ಅಸಂಖ್ಯಾತ ಸಂದರ್ಭಗಳಲ್ಲಿ ಹೇಳಿದ್ದೇನೆ: ನಮ್ಮ ಪುರುಷರು ಸಹ ಸಹಾಬಿಗಳು ತೋರಿಸಿದಂತಹ ಉದಾಹರಣೆಗಳನ್ನು ತೋರಿಸಬೇಕೆಂದು. ಹಾಗೆ ಆದರೆ ಮಾತ್ರವೇ ನಾವು ಲೋಕದಲ್ಲಿ ಇಸ್ಲಾಮಿನ ಸಂದೇಶ ಹರಡುವೆವು ಮತ್ತು ಲೋಕವನ್ನು ಇಸ್ಲಾಮಿನ ಪತಾಕೆಯ ಅಡಿಯಲ್ಲಿ ತರುವೆವು ಎಂಬ ನಮ್ಮ ವಾದವನ್ನು ಈಡೇರಿಸಲು ಸಾಧ್ಯವಾಗುವುದು. ನಮ್ಮ ಬಲಿದಾನಗಳು ಮತ್ತು ನಮ್ಮ ಕಾರ್ಯವಿಧಾನಗಳು ನಮ್ಮ ಮುಂದೆ ಸಹಾಬರು ಇರಿಸಿರುವ ಕರ್ಮಗಳ ಉದಾಹರಣೆಗಳಿಗೆ ಅನುಸಾರವಾಗಿರಬೇಕು.

ಯಹೂದಿ ಗೋತ್ರವಾದ ಬನೂ ನಝೀರ್ ಒಂದು ದೊಡ್ಡ ಕಲ್ಪನ್ನು ಕೆಡವಿ ಹರ್ಷರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರನ್ನು ಮೋಸದಿಂದ ನಾಶ ಮಾಡಲು ವ್ಯವಸ್ಥೆ ಮಾಡಿದ್ದರು. ಅಲ್ಲಾಹನು ತನ್ನ ಸಂದೇಶವಾಹಿ ಮೂಲಕ ಹರ್ಷರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರಿಗೆ ಈ ವಿಷಯ ತಿಳಿಸಿದನು. ಹರ್ಷರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಆ ಗೋತ್ರದ ಸುತ್ತುಮುತ್ತಲೂ ಮುತ್ತಿಗೆ ಹಾಕಲು ಆಜ್ಞಾಪಿಸಿದರು. ಇದರ ಪರಿಣಾಮವಾಗಿ ಕೊನೆಗೆ ಈ ಯಹೂದಿ ಗೋತ್ರವನ್ನು ಮದೀನದಿಂದ ಗಡಿಪಾರು ಮಾಡಲಾಯಿತು. ಬನೂ ನಝೀರ್ ಗೋತ್ರದ ವಿರುದ್ಧದ ಯುದ್ಧದಲ್ಲಿ ಸಂಪತ್ತು ಲಭಿಸಿತು. ಆಗ ಹರ್ಷರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮ್ ಔಸ್ ಮತ್ತು ಖರ್ಷರಜ್ ಗೋತ್ರದ ಜನರನ್ನು ತನ್ನ ಬಳಿಗೆ ಕರೆದರು. ಹಮ್‌ದ್ ಮತ್ತು ಸನಾ ಪಠಿಸಿದ ನಂತರ ಅನ್‌ಸಾರ್‌ಗಳು, ಮಹಾಜಿರ್‌ಗಳಿಗೆ ನೀಡಿದ ನೆರವುಗಳ ಬಗ್ಗೆ ಪ್ರಸ್ತಾಪಿಸಿದರು. ಅನಂತರ ಹೇಳಿದರು: ನೀವು ಇಚ್ಛಿಸುವುದಾದರೆ ಬನೂ ನಝೀರರಿಂದ ಲಭಿಸಿದ ಸಂಪತ್ತನ್ನು ನಿಮ್ಮ ಮತ್ತು ಮುಹಾಜಿರ್‌ಗಳ ಮಧ್ಯೆ ಹಂಚುವೆನು. ಆಗ ಮುಹಾಜಿರ್‌ಗಳು ನಿಮ್ಮ ಮನೆಗಳಲ್ಲಿ ವಾಸಿಸುವರು. ಅಥವಾ ಇನ್ನೊಂದು ರೀತಿಯಲ್ಲಿ, ಅಂದರೆ ನೀವು ಸಮ್ಮತಿಸುವುದಾದರೆ ಈ ಸಂಪತ್ತನ್ನು ಮುಹಾಜಿರ್‌ಗಳಿಗೆ ಮಾತ್ರ ನೀಡುವೆನು. ಅನಂತರ ಮುಹಾಜಿರ್‌ಗಳು ನಿಮ್ಮ ಮನೆಗಳಿಂದ ಹೊರಗೆ ಹೋಗುವರು ಎಂದು ಹೇಳಿದರು. ಈ ಮಾತುಗಳನ್ನು ಆಲಿಸಿ ಹರ್ಷರತ್ ಸಅದ್ ಬಿನ್ ಉಬಾದ ಮತ್ತು ಹರ್ಷರತ್ ಸಅದ್ ಬಿನ್ ಮುಆದ್ ನಿವೇದಿಸಿದರು: ಓ ಅಲ್ಲಾಹನ ಸಂದೇಶವಾಹಕರೇ, ತಾವು ಸಂಪತ್ತನ್ನು ಮುಹಾಜಿರ್‌ಗಳಿಗೆ ಹಂಚಿಕೊಡಿರಿ. ಆದರೆ ಅನಂತರ ಅವರು ಹಿಂದಿನ ಹಾಗೆ ನಮ್ಮ ಮನೆಗಳಲ್ಲಿಯೇ ವಾಸಿಸುವರು. ಬ್ರಾಹ್ಮ ಬಂಧದ ವ್ಯವಸ್ಥೆ ಮುಂದುವರಿಯುವುದು. ಆಗ ಹರ್ಷರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮ್ ಹೇಳಿದರು: ಓ ಅಲ್ಲಾಹ್, ಅನ್‌ಸಾರ್‌ಗಳ ಮೇಲೆ ದಯೆದೋರು ಅನ್‌ಸಾರ್‌ಗಳ ಮಕ್ಕಳ ಮೇಲೆಯೂ ದಯೆದೋರು. ನಂತರ

ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರು ಸಂಪತ್ತನ್ನು ಮುಹಾಜಿರ್‌ಗಳಿಗೆ ಹಂಚಿದರು. ಮತ್ತು ಹರ್ಯಾತ್ ಸಅದ್ ಬಿನ್ ಮುಆದರಿಗೆ ಅಬೂ ಹಖೀಬ್ ಯಹೂದಿಯ ಖಡ್ಗವನ್ನು ನೀಡಿದರು. ಆ ಖಡ್ಗ ಯಹೂದಿಯರಲ್ಲಿ ಬಹಳ ಪ್ರಸಿದ್ಧವಾಗಿತ್ತು.

ಹರ್ಯಾತ್ ಆಯಿಶ್<sup>(೧)</sup> ವಿರುದ್ಧ ದುರಾರೋಪ ಹೊರಿಸಲ್ಪಟ್ಟಾಗ ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರು ಬಹಳ ನೋವನ್ನು ಅನುಭವಿಸಿದರು. ಕಪಟ ವಿಶ್ವಾಸಿಗಳ ಕೆಟ್ಟ ವರ್ತನೆ ಬಗ್ಗೆ ಸಹಾಬರ ಮುಂದೆ ಪ್ರಸ್ತಾಪಿಸಿದಾಗ ಹರ್ಯಾತ್ ಸಅದ್ ಬಿನ್ ಮುಆದ್ ತನ್ನ ಅಪ್ರತಿಮ ಸಮರ್ಪಣೆಯ ಮನೋಭಾವವನ್ನು ಪ್ರದರ್ಶಿಸಿದ್ದರು. ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರು ಸಹಾಬರನ್ನು ಜಮಾಯಿಸಿ ಹೇಳಿದರು: ನನಗೆ ದುಃಖ ನೀಡಿದ ಈ ವ್ಯಕ್ತಿಯಿಂದ ನನ್ನನ್ನು ರಕ್ಷಿಸುವವರು ಯಾರಾದರೂ ಇದ್ದಾರೆಯೇ? ಔಸ್ಮಾನ್ ಗೋತ್ರದ ಮುಖಂಡರಾದ ಹರ್ಯಾತ್ ಸಅದ್ ಬಿನ್ ಮುಆದ್ ಎದ್ದು ನಿಂತು ಹೇಳಿದರು: ಆ ವ್ಯಕ್ತಿ ನಮ್ಮ ಗೋತ್ರದವನಾಗಿದ್ದರೆ ನಾವು ಅವನನ್ನು ಕೊಲ್ಲಲು ಸಿದ್ಧರಾಗಿದ್ದೇವೆ. ಅವನು ಖರ್ಯಾಜ್ ಗೋತ್ರದವನಾಗಿದ್ದರೂ ನಾವು ಅವನನ್ನು ಕೊಲ್ಲಲು ಸಿದ್ಧರಾಗಿದ್ದೇವೆ.

ಖಂದಕ್ ಯುದ್ಧದ ಸಂದರ್ಭದಲ್ಲಿ ಅಬೂ ಸುಫ್‌ಯಾನನು ಯಹೂದಿ ಗೋತ್ರವಾದ ಬನೂ ಖುರೈಝದ ಮುಖಂಡನಾದ ಕಅಬ್ ಬಿನ್ ಅಸ್ಮಾದ್‌ನಿಗೆ ಪ್ರಲೋಭನೆ ನೀಡಿ ಮತ್ತು ಮುಸ್ಲಿಮರು ನಾಶವಾಗುವರೆಂದು ದೃಢವಾಗಿ ನಂಬುವಂತೆ ಮಾಡಿ ಮುಸ್ಲಿಮರೊಂದಿಗೆ ಯಹೂದಿಯರು ಮಾಡಿದ ಒಪ್ಪಂದವನ್ನು ಪಾಲಿಸದಿರುವಂತೆ ಒಪ್ಪಿಸಿದನು ಮತ್ತು ಮಕ್ಕದ ಅವಿಶ್ವಾಸಿಗಳಿಗೆ

ಯಹೂದಿಯರು ನೆರವು ನೀಡುವುದಾಗಿ ಅವನಿಂದ ವಾಗ್ದಾನವನ್ನು ಪಡೆದನು. ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರಿಗೆ ಬನೂ ಖುರೈಝ ಗೋತ್ರದ ಈ ಅಪಾಯಕರ ವಿದ್ರೋಹದ ಬಗ್ಗೆ ತಿಳಿದಾಗ ಅವರು ಔಸ್ಮಾನ್ ಮತ್ತು ಖರ್ಯಾಜ್ ಗೋತ್ರಗಳ ಮುಖಂಡರಾದ ಸಅದ್ ಬಿನ್ ಮುಆದ್ ಮತ್ತು ಸಅದ್ ಬಿನ್ ಉಬಾದರನ್ನು ಬೇರೆ ಕೆಲವು ಪ್ರಭಾವಶಾಲಿ ಸಹಾಬರೊಂದಿಗೆ ತನ್ನ ಪ್ರತಿನಿಧಿಗಳಾಗಿ ಬನೂ ಖುರೈಝರ ಕಡೆಗೆ ಕಳುಹಿಸಿದರು. ಬನೂ ಖುರೈಝ ಗೋತ್ರದವರು ಮತ್ತು ಅವರ ಮುಖಂಡ ಕಅಬ್ ಬಿನ್ ಅಸ್ಮಾದ್ ಒಪ್ಪಂದಕ್ಕೆ ಸಂಬಂಧಿಸಿ ಹೇಳಿದರು: ನೀವು ಹೋಗಿರಿ ಮುಹಮ್ಮದ್ ಮತ್ತು ನಮ್ಮ ಮಧ್ಯೆ ಯಾವ ಒಪ್ಪಂದವೂ ಆಗಿಲ್ಲ. ನಾವು ಯಾವ ಒಪ್ಪಂದವನ್ನೂ ಮಾಡಿಲ್ಲ. ಈ ಮಾತುಗಳನ್ನು ಆಲಿಸಿ ಸಹಾಬರ ಪ್ರತಿನಿಧಿ ಸಂಘದವರು ಅಲ್ಲಿಂದ ಎದ್ದು ಹೋದರು. ಹರ್ಯಾತ್ ಸಅದ್ ಬಿನ್ ಮುಆದ್ ಮತ್ತು ಸಅದ್ ಬಿನ್ ಉಬಾದ ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರು ಬಳಿಗೆ ಹೋಗಿ ಯೋಗ್ಯ ರೀತಿಯಲ್ಲಿ ಸ್ಥಿತಿಗತಿಗಳನ್ನು ವಿವರಿಸಿದರು.

ಖಂದಕ್ ಯುದ್ಧದಿಂದ ಮರಳಿ ಮದೀನ ನಗರ ಪ್ರವೇಶಿಸಿದಾಗ ಅಲ್ಲಾಹನು ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರಿಗೆ ಕಶಾಫ್ ಮೂಲಕ ಬನೂ ಖುರೈಝರ ವಿದ್ರೋಹಕ್ಕೆ ಶಿಕ್ಷೆ ನೀಡುವ ಬಗ್ಗೆ ತಿಳಿಸಿದನು. ಬನೂ ಖುರೈಝರ ವಿರುದ್ಧದ ಈ ಯುದ್ಧದ ವಿವರಣೆ ಸ್ವಲ್ಪ ದೀರ್ಘವಾಗಿದೆ. ಹರ್ಯಾತ್ ಸಅದ್ ಬಿನ್ ಮುಆದ್‌ರವರು ಕೊನೆಗೆ ಈ ಬಗ್ಗೆ ತೀರ್ಮಾನಿಸುವುದರಲ್ಲಿ ಪಾತ್ರವಹಿಸಿದ್ದರು. ಈಗ ಸಮಯವಿಲ್ಲದುದರಿಂದ ಇನ್‌ಶಾ ಅಲ್ಲಾಹ್ ಮುಂದೆ ವಿವರಿಸುವೆನು.

\*\*\*\*

اَلْحَمْدُ لِلّٰهِ نَحْمَدُهُ وَنَسْتَعِيْنُهُ وَنَسْتَغْفِرُهُ وَنُوْمِنُ بِهٖ وَنَتَوَكَّلُ عَلَيْهِ وَنَعُوْذُ بِاللّٰهِ  
مِنْ شُرُوْرِ اَنْفُسِنَا وَمِنْ سَيِّئَاتِ اَعْمَالِنَا مَنْ يَهْدِهِ اللّٰهُ فَلَا مُضِلَّ لَهٗ وَمَنْ يُّضِلِّهٗ  
فَلَا هَادِيَ لَهٗ ۝ وَنَشْهَدُ اَنْ لَا اِلٰهَ اِلَّا اللّٰهُ وَنَشْهَدُ اَنَّ مُحَمَّدًا عَبْدُهٗ وَرَسُوْلُهٗ  
عِبَادَ اللّٰهِ رَحِمَكُمُ اللّٰهُ اِنَّ اللّٰهَ يَأْمُرُ بِالْعَدْلِ وَالْاِحْسَانِ وَاِيْتَاءِ ذِي الْقُرْبٰى  
وَيَنْهٰى عَنِ الْفَحْشَآءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُوْنَ ۝ اذْكُرُوا اللّٰهَ  
يَذْكُرْكُمْ وَاذْعُوْهُ يَسْتَجِبْ لَكُمْ وَلَذِكْرُ اللّٰهِ اَكْبَرُ .

**Friday Sermon delivered by Hadrath Khaleefatul Masih Al Khamis(atba)**

At, Masjid Mubarak, Islamabad, Tilford, UK, On 03-07-2020

Summarized by Majlis Ansarullah Bharat

Kannada Translation: M. Ubeidullah for Kannada Desk, Qadian

Reviewed by: M.P Ibrahim | Typing: U Basheer Ahmad

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon